




L-Istorja tal-Għaqda Banda Żejtun



Is-Sur Francis Galea
Awtur tal-ktieb *Miż-Żejtun l-Għaqda Banda Żejtun*



Qatt ma bsart li kelli nidhol daqstant fil-fond dwar l-istorja ta' soċjetajiet partikulari. Fir-riċerka tiegħi kont ktibt dwar diversi għaqdiet, fosthom l-Għaqda Proletarja Maltija tas-snin 1926-1933. Din l-għaqda kellha tneħhi l-kelma Proletarja u minflok iddahhal il-kelma Soċjalista. Kien studju li għaddieni minn esperjenza sabiha li r-riżultat tagħha hareġ fil-ktieb *Is-Sedizzjoni*. Imbagħad, ġiet il-kitba u r-riċerka dwar is-soċjetajiet filarmoniċi li taf tkun wahda siewja minhabba li timbuttak fil-qalba tas-soċjetà ta' raħal jew belt partikulari. Hawn ukoll insibu għadd ta' soċjetajiet li kellhom jibdlu isimhom, fosthom dawk tal-bidu li kienu jġibu l-isem tar-raħal tagħhom. U interessanti ferm ukoll li qabel l-1883 ma nsibu l-ebda banda b'isem ta' qaddis jew qaddisa.

Fl-aħhar snin hrigħt żewġ kotba f'dan il-qasam li kienu *Hal Luqa u l-Banda tagħha l-Unjoni* u *Belt u Banda De Rohan*. It-tnejn kellhom id-diffikultajiet tagħhom għaliex fejn fl-ewwel ktieb kelli mmur lura lejn l-1880, jġifieri 125 sena, fit-tieni wiehed ridt infittex sa mill-1860, jew aħjar 150 sena lura, u allura fis-sena li fiha twieldu l-baned. Żmien li fih dawn l-għaqdiet ma kellhomx il-kumitati organizzati.

Lanqas ma kellhom segretarji li kienu jiktbu d-dettalji tal-ġrajjet u l-attivitajiet li hadu sehem fihom. Fil-fatt fost l-ewwel dokumentazzjoni li aktarx insibu fl-aktar soċjetajiet antiki, huma r-reġistri tal-kaxxiera li fihom kienu jzommu d-dhul u l-hruġ tal-finanzi.

Meta ġejt biex nidhol għax-xogħol ta' riċerka li minnu hareġ il-ktieb *Miż-Żejtun: L-Għaqda Banda Żejtun*, l-istorja kellha tkun mod iehor. Minbarra l-għadd ġmielu ta' nies li għadhom haġġin u allura jiftakru sew bosta mill-ġrajjet, kellna l-opportunità li nifthu l-pitazzi, li fihom hemm miktuba l-minuti tal-ewwel laqgħat li welldu lil din is-Soċjetà. Dakinhar, fil-jum tat-18 ta' April 1927 hadu sehem disa' min-nies, u f'dik il-laqgħa nhatru l-uffiċjali. Hekk, *President* sar is-Sur Nicola Attard, *Viċi President* M. Caruana, *Segretarju* G. Zammit u *Viċi Segretarju* B. Magro. Il-membri l-oħra kienu C. Tabone, A. Caruana, C.M. Caruana, O. Bugeja u C. Vella. Ir-raġuni ewlenija ta' dan il-grupp kienet wahda politika u nsibu li kellhom jaraw min huma dawk li kienu intitolati li jkollhom vot, iżda baqgħu m'caħhda minnu. U hekk jgħinuhom jiksbu d-dritt li jivvutaw fl-elezzjoni li kellha ssir dik is-sena stess.

Din kienet kontinwazzjoni ta' storja li bdiet fl-1922. Grupp ta' rġiel miż-Żejtun kellu jkun l-ewwel wiehed li sawwar kumitat tal-Partit tal-Haddiema lil hinn minn dak ċentrali fil-belt Valletta. Warajh iffurmaw kumitati oħrajn li bdew jissejju Kumitati Distrettwali. Għal xi raġuni, waqt ir-riorganizzazzjoni tal-Partit tal-Haddiema fl-1925, dan il-kumitat beda jnaqqas mill-attività. F'laqgħa li nżammet nhar it-22 ta' Marzu ftehm u li jqassmu l-£1.10s3d bejn l-erbatax-il soċju-sostenitur waqt li jroddu ċ-ċwieviet u l-kazin jingħalaq nhar it-30 ta' April 1925. Dak iż-żmien il-President kien ukoll is-Sur Nicola Attard.

Fit-tielet laqgħa tal-Kumitat il-ġdid tal-Partit tal-Haddiema li nżammet nhar it-18 ta' Mejju 1927 ġie deċiż li tintbagħat il-lista tal-Kumitat Distrettwali sabiex ikun



Labour Jazz Band, 1928

Salvu Abela, Toni Caruana, Guzeppi Abela, Consilio Cassar, Carmelo Camilleri,
Salvu Pace, Gaetano Gauči, Censu Caruana, Toninu Zammit, Guzeppi Zahra,
Karmenu Grima, Manuel Borg, Karmenu Gafa, Guzeppi Bartolo, Guzeppi Dimoch.



Is-Sur Godfrey Grima, u l-awtur is-Sur Frans Galea u s-Sur Alfred Palma jagħmlu id-diskors tagħhom waqt it-Tnedija tal-Ktieb.

rikonoxxut mill-Kumitat Ġenerali tal-Partit. Minn dan naraw li l-istorja tal-Għaqda Banda Żejtun kellha l-bidu tagħha mill-fergħa politika tal-Kumitat Distrettwali Żejtun tal-Partit tal-Haddiema. F'Awwissu 1927 dan il-Kumitat kiteb lis-soċjetajiet l-oħra fiż-Żejtun sabiex ilkoll flimkien jiċcelebraw il-festa nazzjonali tat-8 ta' Settembru. Ġara iżda, li bosta ma ridux waqt li min aċċetta fl-aħħar ma żammx kelmtu. Meta ra dan kollu, il-Kumitat Distrettwali Żejtun fil-laqgħa tas-27 ta' Awwissu qatagħha li għandu jiehu l-inizjattiva taċ-ċelebrazzjoni ta' din il-festa wahdu.

Dan kien il-bidu, imbagħad fil-laqgħa tal-Kumitat tas-16 ta' April 1928 saret proposta biex titwaqqaf *Jazz Band*. Il-hmistax-il bandist li kellhom l-opportunità li jkun f'ost tal-bidu fit-tiswir tal-*Labour Jazz Band* insibu lil Salvu Abela, Ġużè Abela, C. Cassar, K. Camilleri, Salvu Pace, Toni Caruana, C. Caruana, Ġużè Zahra, Karmnu Grima, Manwel Borg, Karmnu Gafà, Ġużè Bartolo, Gejtu Gauci, Ġużè Dimech u T. Zammit. Bhal kull soċjetà oħra, dan il-Kumitat kellu wkoll lil Dun Manwel Camilleri bhala Direttur Spiritwali. Fis-seduti tal-24 u 29 ta' Mejju 1933, is-Sur Ġużeppe Attard ressaq petizzjoni biex il-banda tinqata' mid-*Dar tal-Haddiema*, u f'it wara bdiet tissejjah *Żejtun Band*.

Fil-ktieb *Miż-Żejtun: L-Għaqda Banda Żejtun* insibu dan it-tagħrif sabiex nidhlu fil-ġrajja ta' kif twieldet il-*Jazz Band*, u aktar wara nbidlet f'Banda u harġet iddoqq għall-ewwel darba fl-1933. Bhala awtur ta' dan il-ktieb kont nonqos kieku tajt biss l-istorja tal-Għaqda. Nemmen li l-ebda Għaqda ma tista' tgħix wahidha. Anzi t-tluġh u l-inżul, is-sabih u l-ikrah, is-suċċess u l-qtuġh ta' qalb jiddependi mis-soċjetà li tkun qed tgħix fiha f'dak iż-żmien partikulari. Għalhekk insibu li jekk is-soċjetà tkun għaddejja minn żminijiet diffiċli, b'nuqqas ta' xogħol u emigrazzjoni bhalma ġara fis-snin hamsin u sittin tas-seklu li għadda, l-Għaqda tiftel ukoll kemm mill-aspett finanzjarju kif ukoll mir-riżors ewlieni tagħha, dak ta' soċi u bandisti.

Fl-ewwel żewġ kapitli tal-ktieb tajna harsa lejn it-twelid u l-formazzjoni taż-Żejtun, kif sar belt, kif ha l-isem, it-twelid tal-parroċċa, il-qagħda soċjali, u l-festa titulari ta' Santa Katarina. Imbagħad, minn kapitolu tlieta ngħaddu biex nuru l-hegġa ta' dawk il-pijunieri-

fundaturi li hadmu biex taw bidu għat-tieni banda filarmonika fiż-Żejtun. Nanalizzaw id-diffikultajiet u l-problemi li nqalgħu, iżda fuq kollox inhossu wkoll id-determinazzjoni ta' dawk li hadu l-magħmudija tad-demmi biex raw din il-banda tiehu l-post li jixirqilha fir-rahall tagħhom.

Minbarra l-esperjenzi iebesha u kiefra tas-snin tletin, dejjem tas-seklu li għadda, bhal bosta baned oħrajn raw in-niket u l-periklu tat-tieni gwerra dinjija jrażżan l-iżvilupp filarmoniku. U meta għadda dan, kellhom ihabbtu wiċċhom mal-ghaks u t-tbatijiet tas-snin hamsin. Iżda wara, b'għaqal kbir u b'għajjnuna bla kejl tal-President tagħhom, mhux biss kisbu proprjetà f'ost prominenti fil-pjazza, iżda wkoll ġnien kbir li fih bnew teatru.

Bl-inizjattiva ta' bosta nies oħrajn, b'mod partikulari tal-President Joseph Attard, l-Għaqda Banda Żejtun imxiet 'il quddiem u kienet katalista f'hafna hwejjeg u attivitajiet ġodda. Fost dawn insibu l-impenn kbir fis-suċċessi miksuba fil-karnival u ċ-ċaqliq tal-festa ta' Santa Katarina minn Novembru għal Ġunju. Dan u hafna aktar tagħrif dokumentat ġie pprezentat f'kapitolu sitta li huwa wkoll mimli ritratti li jfakkru dawn il-ġrajjiet. Ġrajjiet, li bhal oħrajn qabilhom u dawk li ġew warajhom issuktaw isawru l-istorja ta' Għaqda Mużikali bl-għadd ta' surmastrijiet, bandisti, soċi u attivisti li kull wieħed bil-mezzi tiegħu jew tagħha hadmu ha jmexxu 'l quddiem din il-banda.

Għalhekk, din hija storja mhux biss ta' Għaqda ta' Banda, iżda wkoll ta' Għaqda ta' nies habrieka u kreattivi li għarfu u għażlu jżewqu u jżewġu flimkien id-diversi branki tal-arti. Nies determinati li b'mod volontarju taw ġieħ lill-attivitajiet soċjali tar-rahall u tal-pajjiż, lill-festa tar-rahall, lill-Patruna u lill-patrimonju kulturali u artistiku Żejtuni. U dan sar għaliex l-anzjani fi hdan din is-soċjetà dejjem hadmu u għaddew il-kisbiet liż-żgħażaġh. B'hekk l-istorja baqgħet tintiseg u tiżżewwaq. L-istorja li qed ingeddu u niktbu ta' kuljum hija t-tkomplija ta' hidmet il-grupp ta' pijunieri li flimkien qadfu għalenija u gġieldu kontra l-irwiefen kollha sa ma twaqqfet l-*Għaqda Banda Żejtun* li din is-sena, l-2011 qed tfakkar is-78 sena mit-twaqqif tagħha.

